



**കേരള സർക്കാർ  
പൊതുവിദ്യാഭ്യാസ (ജെ) വകുപ്പ്**

നം. 951951/ജെ2/16/പൊവിവ.

തിരുവനന്തപുരം.  
തീയതി, 9/11/2016

**സർക്കുലർ**

വിഷയം: പൊതുവിദ്യാഭ്യാസ വകുപ്പ് - എയ്ഡഡ് സ്കൂൾ അദ്ധ്യാപകരുടെ നിയമനാംഗീകാരം- സ്പെഷീകരണം-സംബന്ധിച്ച്.

- സൂചന: 1) 01.10.2011 ലെ ജി.ഒ (പി) നമ്പർ 199/2011/പൊ.വി.വ.  
 2) 25.10.2011 ലെ 60930/ജെ2/2011/പൊ.വി.വ നമ്പർ സർക്കാർ കത്ത്.  
 3) 06.11.2012 ലെ സർക്കുലർ നമ്പർ 58604/ജെ2/2012/പൊ.വി.വ  
 4) 29.01.2016 ലെ ജി.ഒ (പി) നമ്പർ 29/2016/പൊ.വി.വ  
 5) 01.08.2016 ലെ സർക്കുലർ നമ്പർ 631703/ജെ2/2016/പൊ.വി.വ  
 6) 05.08.2016 ലെ ജി.ഒ (പി) നമ്പർ 134/2016/പൊ.വി.വ.  
 7) 18.08.2016 ലെ പൊതുവിദ്യാഭ്യാസ ഡയറക്ടറുടെ എച്ച്2/35985/(4)/16/ഡി.പി ഐ നമ്പർ കത്ത്.

എയ്ഡഡ് സ്കൂൾ അദ്ധ്യാപക/അനദ്ധ്യാപകരുടെ സംരക്ഷണം, പുനർവിന്യാസം, നിയമനാംഗീകാരം എന്നീ വിഷയങ്ങളിൽ സൂചന (4), (6) ലെ ഉത്തരവുകൾ വഴി മാർഗ്ഗനിർദ്ദേശങ്ങൾ നൽകിയിട്ടുണ്ട്.

പുതുതായി ആരംഭിച്ച/അപ്ഗ്രേഡ് ചെയ്ത സ്കൂളുകളിലെ നിയമനങ്ങൾ, അവധി ഒഴിവുകളിലെ താൽക്കാലിക നിയമനങ്ങൾ, കുട്ടികളുടെ എണ്ണം കുറഞ്ഞ സ്കൂളുകളിലെ നിയമനം തുടങ്ങിയവയ്ക്ക് അംഗീകാരം നൽകൽ, കാലതാമസം മാപ്പാക്കൽ തുടങ്ങിയ കാര്യങ്ങളിൽ സ്പെഷീകരണം ആവശ്യമാണെന്ന് സൂചന (7) ലെ കത്ത് പ്രകാരം പൊതുവിദ്യാഭ്യാസ ഡയറക്ടർ ആവശ്യപ്പെട്ടിരിക്കുന്നു.

സർക്കാർ ഇക്കാര്യം വിശദമായി പരിശോധിച്ചതിന്റെ അടിസ്ഥാനത്തിൽ താഴെ പറയുന്ന സ്പെഷീകരണം പുറപ്പെടുവിക്കുന്നു.

**1) പുതുതായി ആരംഭിച്ച/അപ്ഗ്രേഡ് ചെയ്ത വിഭാഗത്തിൽപ്പെട്ട സ്കൂളുകളിലെ നിയമനാംഗീകാരം**

22-5-1979 നശേഷം പുതുതായി ആരംഭിച്ച/അപ്ഗ്രേഡ് ചെയ്ത സ്കൂളുകളിലെ നിയമനാംഗീകാരം സംബന്ധിച്ച് പുറപ്പെടുവിച്ചിരുന്ന 28-6-2002 ലെ ജി.ഒ(പി) നമ്പർ 178/2002/പൊ.വി.വ, 1-2-2006 ലെ ജി.ഒ (പി) നമ്പർ 46/2006/പൊ.വി.വ എന്നീ ഉത്തരവുകൾക്ക് അദ്ധ്യാപക പാക്കേജ് നിലവിൽ വന്ന തീയതിയായ 1-10-2011 വരെ മാത്രമേ പ്രാബല്യമുള്ളൂവെന്ന് സൂചന (2) പ്രകാരം വ്യക്തമാക്കിയിട്ടുള്ളതാണ്. കൂടാതെ ഇത്തരം

സ്കൂളുകളിൽ മാനേജർ നടത്തിയിട്ടുള്ള നിയമനങ്ങൾക്ക് പ്രസ്തുത അധ്യയന വർഷാരംഭം (1-6-2011) മുതൽ അധ്യാപക പാക്കേജ് വഴി അംഗീകാരം നൽകാനും നിർദ്ദേശിച്ചിരുന്നു. ബഹു. ഹൈക്കോടതി വിധിയുടെ അടിസ്ഥാനത്തിൽ സൂചന (1) ലെ ഉത്തരവ് പ്രകാരമുള്ള അധ്യാപക പാക്കേജ് പിൻവലിച്ചെങ്കിലും ഇത്തരം സ്കൂളുകളിലെ നിയമനവുമായി ബന്ധപ്പെട്ട് സർക്കാർ നിയന്ത്രണങ്ങളൊന്നും ഏർപ്പെടുത്തിയിരുന്നില്ല. സൂചന (4) ലെ ഉത്തരവിലൂടെയാണ് ഇത്തരം സ്കൂളുകളിൽ 2016-17 മുതലുള്ള ഒഴിവുകൾ സംരക്ഷിതാധ്യാപകരെ ഉപയോഗിച്ച് നികത്തണം എന്ന നിബന്ധന എർപ്പെടുത്തിയത്. ആയതിനാൽ പുതുതായി ആരംഭിച്ച/അപ്ഗ്രേഡ് ചെയ്ത സ്കൂളുകളിൽ സൂചന (4)ലെ ഉത്തരവ് പ്രകാരമുള്ള തസ്തിക നിർണ്ണയത്തിന്റെ അടിസ്ഥാനത്തിൽ തസ്തിക ലഭ്യമാണെങ്കിലും നിയമിക്കപ്പെട്ടവർ മറ്റ് വിധത്തിൽ യോഗ്യരാണെങ്കിലും 2011-12 മുതൽ 2015-16 വരെ അധിക തസ്തികകൾ ഉൾപ്പെടെയുള്ള ഒഴിവുകളിൽ നടത്തിയ നിയമനങ്ങൾക്ക് അംഗീകാരം നൽകുന്ന കാര്യത്തിൽ അവിടെ ഒരു സംരക്ഷിതാധ്യാപകനെക്കുറിച്ചും നിയമിച്ചിരിക്കണം തുടങ്ങിയ വ്യവസ്ഥകൾ പരിഗണിക്കേണ്ടതില്ല. എന്നാൽ ഇത്തരം സ്കൂളുകളിൽ ഇപ്പോൾ നിയമിക്കപ്പെട്ടിട്ടുള്ള സംരക്ഷിതാധ്യാപകർ അതേപടി തുടരുന്നതാണ്. 2016-17 മുതൽ ഉണ്ടാകുന്ന ഒഴിവുകൾ സംരക്ഷിതാധ്യാപകരെ ഉപയോഗിച്ച് നികത്തേണ്ടതാണ്.

**2) അവധി ഒഴിവുകളിലെ നിയമനാംഗീകാരം**

കേരള വിദ്യാഭ്യാസ ചട്ടം, അധ്യായം XXI, ചട്ടം 7 പ്രകാരം അധ്യാപക ബാങ്കിലുള്ള സംരക്ഷിതാധ്യാപകരെ ഉപയോഗിച്ചാണ് 16-8-2014 മുതലുള്ള അവധി ഒഴിവുകളിൽ നിയമനം നടത്തേണ്ടത്. എന്നാൽ സൂചന (4) ലെ ഉത്തരവ് പ്രകാരം 2011-12 മുതൽ 2015-16 വരെയുള്ള വർഷങ്ങളിലെ തസ്തിക നിർണ്ണയ നടപടികൾ 2016 ഏപ്രിൽ മാസത്തോടെയാണ് പൂർത്തിയായത്. ഇക്കാരണത്താൽ സംരക്ഷിതാധ്യാപകരുടെ ലിസ്റ്റായ "അധ്യാപക ബാങ്ക്" രൂപവത്കരിക്കാൻ 2014-15, 2015-16 വർഷങ്ങളിൽ കഴിഞ്ഞിരുന്നില്ല. ആയതിനാൽ 2011-12 മുതൽ 2015-16 വരെ അവധി ഒഴിവുകളിൽ മാനേജർമാർ നിയമിച്ചവർക്ക് താഴെപ്പറയും പ്രകാരം നിയമാനുസൃതം അംഗീകാരം നൽകാവുന്നതാണ്.

- i. ഒരു അക്കാദമിക് വർഷത്തിൽ കുറവുള്ള ഒഴിവുകളിലെ നിയമനങ്ങൾ ദിനവേതനാടിസ്ഥാനത്തിൽ മാത്രമേ അംഗീകരിക്കാവൂ.
- ii. 2011-12 വർഷം നിയമിക്കപ്പെട്ടവർക്ക് 1:45 അധ്യാപക -വിദ്യാർത്ഥി അനുപാതത്തിൽ തസ്തിക ലഭ്യമാണെങ്കിൽ അംഗീകാരം നൽകേണ്ടതാണ്. 2012-13 മുതൽ 1 മുതൽ 5 വരെ ക്ലാസ്സുകളിൽ 1:30, 6 മുതൽ 8 വരെ ക്ലാസ്സുകളിൽ 1:35, 9,10 ക്ലാസ്സുകളിൽ 1:45 അനുപാതത്തിൽ തസ്തിക ലഭ്യമാകുന്നുവെങ്കിൽ അംഗീകാരം നൽകാം.
- iii. 29-1-2016 മുതൽ നടത്തിയിട്ടുള്ള 3 മാസം വരെയുള്ള അവധി ഒഴിവുകളിലെ നിയമനങ്ങൾക്ക് അംഗീകാരം നൽകാൻ പാടില്ല.
- iv. 3 മാസത്തിൽ കൂടുതലുള്ള എല്ലാ അവധി ഒഴിവുകളും 2016-17 വർഷം മുതൽ സംരക്ഷിത ജീവനക്കാരെ ഉപയോഗിച്ച് നികത്തേണ്ടതാണ്.

**3) നിയമനാംഗീകാര പ്രൊപ്പോസലുകൾ സമർപ്പിക്കുന്നതിൽ ഉണ്ടായ കാലതാമസം മാപ്പാക്കൽ.**

സൂചന (4) ലെ സർക്കാർ ഉത്തരവിന്റെ ഖണ്ഡിക II(2), II(3) എന്നിവ പ്രകാരമുള്ള നിയമന പ്രൊപ്പോസലുകൾ യഥാസമയം അംഗീകാരത്തിനായി സമർപ്പിച്ചിട്ടില്ലെങ്കിൽ പ്രസ്തുത കാലതാമസം മാപ്പാക്കി നൽകില്ലെന്ന് ഉത്തരവിൽ വ്യക്തമാക്കിയിട്ടുള്ളതാണ്. ഇക്കാര്യം പുന:പരിശോധിക്കണമെന്നാവശ്യപ്പെട്ട് നിരവധി നിവേദനങ്ങൾ ലഭിച്ചിട്ടുണ്ട്. 29-1-2016 നു മുമ്പ് നിയമനാംഗീകാരത്തിനുള്ള പ്രൊപ്പോസൽ സമർപ്പിക്കുകയും, കാലതാമസം മൂലം അത്


നിരസിക്കപ്പെടുകയും, യഥാസമയം അപ്പീൽ ഹർജി നൽകുകയും ചെയ്ത കേസുകളിൽ അവയുടെ നിജസ്ഥിതി പൊതുവിദ്യാഭ്യാസ (ജെ) വകുപ്പിലെ രണ്ട് ഉദ്യോഗസ്ഥരും, പൊതുവിദ്യാഭ്യാസ ഡയറക്ടർ/ഡെപ്യൂട്ടി ഡയറക്ടർമാരും അടങ്ങിയ ഒരു പരിശോധനാസമിതി പരിശോധിച്ചു നിയമാനുസൃതം കാലതാമസം മാപ്പാക്കുന്നതിനുള്ള നടപടികൾ സ്വീകരിക്കേണ്ടതാണ്. സൂചന (4) ലെ ഖണ്ഡിക II(2), II(3) എന്നിവ പ്രകാരമുള്ള നിയമനാംഗീകാരം സംബന്ധിച്ച പ്രൊപ്പോസൽ 29-1-2016 നശേഷം ലഭിച്ചതാണെങ്കിൽ, അവയിൽ കാലതാമസം മാപ്പാക്കി നൽകുന്നതല്ല.

**4) മതിയായ എണ്ണം കുട്ടികളില്ലാത്ത (അനാദായകരമായ) സ്കൂളുകളിലെ നിയമനാംഗീകാരം**

ക്ലാസ് ശരാശരി 15 ൽ കുറവായ കുട്ടികളുള്ള സ്കൂളുകളിലെ നിയമനങ്ങൾക്ക് ദിവസവേതനാടിസ്ഥാനത്തിൽ അംഗീകാരം നൽകാവുന്നതാണ്. എന്നാൽ ക്ലാസ് ശരാശരി 15 ൽ കൂടുതൽ ഉണ്ടെങ്കിൽ സൂചന (3),(6) സർക്കുലറുകളിലെ വ്യവസ്ഥകൾ പ്രകാരം നിയമനാംഗീകാരം നൽകേണ്ടതാണ്. ഒരേ വിദ്യാഭ്യാസ ഏജൻസിയുടെ കീഴിലുള്ള, മതിയായ എണ്ണം കുട്ടികളില്ലാത്ത സ്കൂളിൽ നിന്ന് മതിയായ എണ്ണം കുട്ടികളുള്ള സ്കൂളിലെ അംഗീകൃത ഒഴിവുകളിലേക്ക് നിയമാനുസൃതം സ്ഥലം മാറ്റം നടത്താം. എന്നാൽ മതിയായ എണ്ണം കുട്ടികളുള്ള സ്കൂളിൽ നിന്ന്, മതിയായ എണ്ണം കുട്ടികളില്ലാത്ത സ്കൂളിലേക്കുള്ള പ്രൊമോഷൻ മൂലമല്ലാതെയുള്ള സ്ഥലംമാറ്റങ്ങൾ അനുവദനീയമല്ല. 2011-12 മുതൽ 2015-16 വരെ ഇത്തരം സ്കൂളുകളിൽ ട്രാൻസ്ഫറുകളിലൂടെയും പ്രൊമോഷനുകളിലൂടെയും നിയമിക്കപ്പെട്ടവരുടെ നിയമനം അവർ മറ്റുവിധത്തിൽ യോഗ്യരാണെങ്കിൽ അംഗീകരിക്കാവുന്നതാണ്.

**ബി. ശ്രീനിവാസ്, ഐഎഎസ്  
പ്രിൻസിപ്പൽ സെക്രട്ടറി**

പൊതുവിദ്യാഭ്യാസ ഡയറക്ടർ, തിരുവനന്തപുരം  
ധനകാര്യ വകുപ്പ്  
എല്ലാ ജില്ലാ/ഉപജില്ലാ വിദ്യാഭ്യാസ ഓഫീസർമാർക്കും  
(പൊതുവിദ്യാഭ്യാസ ഡയറക്ടർ മുഖേന)  
അക്കൗണ്ടന്റ് ജനറൽ (ആഡിറ്റ്/എ & ഇ), തിരുവനന്തപുരം  
ഡയറക്ടർ, ഐ റ്റി @ സ്കൂൾ, തിരുവനന്തപുരം  
പൊതുവിദ്യാഭ്യാസ വകുപ്പിലെ എല്ലാ ഓഫീസർമാർക്കും/സെക്ഷനുകൾക്കും  
വിവര പൊതുജന സമ്പർക്ക വകുപ്പ്  
സ്റ്റോക്ക് ഫയൽ/ഓഫീസ് കോപ്പി

ഉത്തരവിൻ പ്രകാരം  
  
സെക്ഷൻ ഓഫീസർ

വിദ്യാഭ്യാസ ഉപഡയറക്ടർ എല്ലാ വിദ്യാഭ്യാസ ഉപഡയറക്ടർമാരുടെയും, ജില്ലാ/ഉപജില്ലാ വിദ്യാഭ്യാസ ഓഫീസർമാരുടെയും അടിയന്തര ശ്രദ്ധയ്ക്കും അനന്തര നടപടികൾക്കുമായി തയ്യാറാക്കുന്ന കാര്യം. ഈ വിഷയത്തിൽ താഴെ പറയുന്ന കാര്യങ്ങൾ ശ്രദ്ധിക്കുക.

1. പുതുതായി ആരംഭിച്ചതോ, അപ്ഗ്രേഡ് ചെയ്തതോ ആയ സ്കൂളുകളിലെ നിയമനം, അവധി ഒഴിവുകളിലെ നിയമനം, അൺ ഇക്കണോമിക് സ്കൂളുകളിലെ നിയമനം എന്നവയ്ക്ക് സർക്കുലറിലെ ഖണ്ഡികകൾ യഥാക്രമം 1,2,4 ലെ വ്യവസ്ഥകൾപ്രകാരം അംഗീകാരം നൽകേണ്ടതാണ്.
2. ഇതിനകം ജില്ലാ/ഉപജില്ലാ വിദ്യാഭ്യാസ ഓഫീസർമാർ അംഗീകാരം നിരസിച്ച നിയമനങ്ങൾ അപ്പലേറ്റ് ഉത്തരവ് കൂടാതെ തന്നെ സർക്കുലറിലെ ഖണ്ഡികകൾ 1,2,4 പ്രകാരം പുന: പരിശോധിച്ച് അർഹമായവയ്ക്ക് അംഗീകാരം നൽകേണ്ടതാണ്.

3. ഈ സർക്കുലറിലെ നിർദ്ദേശങ്ങളുടെ അടിസ്ഥാനത്തിൽ അർഹമായ മുഴുവൻ സിക്ക്ഷെട്ടവ ഉൾപ്പെടെ നിയമനങ്ങൾക്കും (ഇതിനകം നിരസിക്കപ്പെട്ടവ ഉൾപ്പെടെ) 30.11.2016 നകം നിയമാനുസൃതം ജില്ലാ/ഉപജില്ലാ വിദ്യാഭ്യാസ ഓഫീസർമാർക്ക് അംഗീകാരം നൽകേണ്ടതാണ്. ജില്ലാ/ഉപജില്ലാ വിദ്യാഭ്യാസ ഓഫീസുകളിലെ ബന്ധപ്പെട്ട ഹയർ റാങ്ക് ഓഫീസർമാർ ആദ്യവാരത്തിൽ തന്നെ പൊതുവിദ്യാഭ്യാസ ഡയറക്ടറേറ്റിൽ കൈമാറ്റം ചെയ്യണമെന്നും നിന്നുള്ള ഉദ്യോഗസ്ഥർ പരിശോധിക്കുന്നതാണ്.

4. ജില്ലാ/ഉപജില്ലാ വിദ്യാഭ്യാസ ഓഫീസുകളിൽ തന്നെ പരിഹരിക്കാവുന്നതും, പട്ടണങ്ങളുടെയോ ഉത്തരവുകളുടെയോ പിൻബലമില്ലാത്തതുമായ കാരണങ്ങൾ ചൂണ്ടിക്കാട്ടി അഡ്വക്കേറ്റ് നിയമനങ്ങൾക്ക് അംഗീകാരം നിരസിക്കുന്ന പ്രവണത ചില ഓഫീസുകളിൽ വർദ്ധിച്ചുവരുന്നതായി നിരവധി റിപ്പോർട്ടുകൾ ലഭിക്കുന്നുണ്ട്. ചട്ടങ്ങളെയും, ഉത്തരവുകളെയും അതിന്റെ അന്തഃസത്തയ്ക്ക് വിരുദ്ധമായി വ്യാഖ്യാനിച്ചും, വസ്തുതാപരമായ കാരണങ്ങൾ നിരത്തിയും നിയമനാംഗീകാരം നിരസിക്കുന്ന ഉദ്യോഗസ്ഥർക്കെതിരെ കർശനമായ അച്ചടക്കനടപടികൾ സ്വീകരിക്കുന്നതാണ്.

കെ.വി.മോഹൻകുമാർ ഐ.എ.എസ്  
പൊതു വിദ്യാഭ്യാസ ഡയറക്ടർ

കെ.വി.മോഹൻകുമാർ ഐ.എ.എസ്  
പൊതു വിദ്യാഭ്യാസ ഡയറക്ടർ

സ്വീകർത്താക്കൾ,

1. എല്ലാ വിദ്യാഭ്യാസ ഉപഡയറക്ടർമാരും.
2. എല്ലാ ജില്ലാ/ഉപജില്ലാ വിദ്യാഭ്യാസ ഓഫീസർമാർക്കും
3. എക്സിക്യൂട്ടീവ് ഡയറക്ടർ,  
ഐ ടി@ സ്കൂൾ, പുജപ്പുര  
തിരുവനന്തപുരം (വെബ്സൈറ്റിൽ പ്രസിദ്ധീകരിക്കുന്നതിന്)
4. കരുതൽ ഫയൽ.